

2005 1929



زمل ور ما ہندی زبان کے منفر داور ممتاز فکشن نگار ہیں۔ وہ 3 راپریل 1929 کو شملہ (ہما چل پردیش) میں پیدا ہوئے۔ ابتدائی تعلیم و تربیت وہیں ہوئی۔ اس کے بعد دہلی آگئے جہاں سینٹ اسٹیفنس کالج (دہلی یونیورٹی) سے تاریخ میں ایم۔اے۔ کیا۔ پچھ عرصے تک تدریس کا کام بھی کیا۔ 1959 میں چیکوسلو واکیہ کے مصنفین کی انجمن کی دعوت پر پراگ (چیکوسلوواکیہ) چلے گئے اور سات سال تک وہیں رہے۔ اس دوران میں انھوں نے کئی چیک شاہ کاروں کے ہندی ترجے کیے۔ اپنے قیام یورپ کے دوران انھوں نے '' ٹائمس آف انڈیا'' کے لیے وہاں کے تہذیبی وثقافتی اور سیاسی وساجی مسائل پر کئی فکر انگیز مضامین اور رپورتا زبھی کھے۔

نرمل ورما ایک بے مثال تخلیق کار ہیں۔ اضوں نے افسانہ، ناول، ڈراما، سفر نامہ اور ڈائری، غرض کہ کئی صنفوں میں اپنی صلاحتیوں کا اظہار کیا ہے۔" پرندے" ان کے افسانوں کا پہلا مجموعہ ہے۔ اس کے بعد شائع ہونے والے افسانوی مجموعوں میں " " بیچ بحث میں " " کو ہے اور کالا پانی " وغیرہ ہیں۔ نرمل ورما کے ناول" وے دن"، " جلتی جھاڑی" " ' آیک چیتھ اسکھ" " ' رات کا رپورٹر" ' آتم ارنیٹ ناموں سے شائع ہو بچے ہیں۔" چیڑوں پر جاندنی"، " رات کا رپورٹر" آتم ارنیٹ مسائل پرمضامین کے کچھ مجموع اس کے علاوہ ہیں۔ " سفرنا میں " مسائل پرمضامین کے کچھ مجموع اس کے علاوہ ہیں۔ "

نرمل ورما کوان کی ادبی خدمات پرمخنف اداروں کی طرف سے متعدد انعامات واعزازات سے نوازا جاچکا ہے جن میں ساہتیہ اکادمی ایوارڈ،سادھناستان، رام منوہرلوہیاستان،مورتی دیوی ایوارڈ،میتھلی شرن گیت ستان اور بھارتیہ گیان پیٹھ کا انعام خاص طور پر قابل ذکر ہیں۔ 2001 میں حکومت ہندنے آخیس پرم بھوٹن کے اعزاز سے سرفراز کیا۔زمل ورما کا انتقال دہلی میں ہوا۔

جلتی حجاڑی

میں اس شہر میں پہلی بارآیا تھا۔سوچا تھا، چند دن رہ کرآگے چلا جاؤں گالیکن بعض ناگزیر وجوہات سے یہاں رُک جانا پڑا۔ دن بھر ہوٹل میں رہتا اور جب اؤب جاتا تو اکثر گھومتے ہوئے اُس مقام کی طرف قدم بڑھ جاتے۔اجنبی شہروں میں بھی ہرمسافر اپنے پندیدہ گوشے ڈھونڈ لیتا ہے۔

کئی بار وہاں جانے کی طبیعت ہوئی۔ رات کو کسی سے ریسٹورینٹ کی تلاش کرتے وقت اکثر اس طرف نگاہ چلی جاتی یا بھی ٹرام کی کھڑ کی سے بُل پارکرتے ہوئے ایک دبی سی خواہش جاگ آٹھتی ۔ دل چاہتا، یہیں اُتر جاؤں لیکن ایک ہلکی سی ہیچک ابھر آتی اور میں اس کے پنچے ذَب جاتا ہوں۔

وہ دن کچھالگ سار ہا ہوگا۔ میں دن بھر ہوٹل کے کمرے میں سوتا رہا۔ کچھ ضروری خط لکھے اور انہیں پوسٹ کرنے کے بہانے باہر چلا آیا۔

واپسی میں میں میں نے جان بوجھ کرراستہ بدل لیا میمکن ہے کہ میں نے اپنے آپ کوڈھیلا چھوڑ دیا ہو۔ ایسااکٹر ہوتا ہے۔ جب بھی میں دن مجرسوکر باہر آتا ہوں تب خودکوایک نئے سرے سے ڈھیلا چھوڑ دینے کی خواہش ہوتی ہے۔خاص طور پر اجنبی شہروں میں جہاں ہمیں کوئی نہیں پہچانتا اور ہم کسی شرمندگی اور جھجک کے بغیر ایک راستے کوچھوڑ کر دوسرے راستے پر ہولیتے ہیں۔

ایسا ہی پت جھڑ کا ایک دن تھا جب میں وہاں چلا آیا تھا۔ وہ ایک جزیرہ تھا۔ شہر کے کنارے جہاں پہاڑی شروع ہوئی ہے،

ندی کے دو دھار نے فینچی کی طرح اسے نیچ سے کاٹ گئے تھے۔ پُل کے نیچ کمبی گھاس پانی میں بھیگی رہتی تھی۔ کنارے پر دور دور

لال تختوں کی بنچیں پڑی تھیں۔ان دنوں میہ اکثر خالی رہتی تھیں۔ بالکل خالی بھی نہیں۔ پتے لگا تار اُن پر جھڑتے رہتے۔ جب بھی ہوا

کا کوئی جھونکا انھیں اُڑا لے جاتا تو وہی جھونکا واپس مُڑ کر دوسرے پتوں کو اُن پر بھیر دیتا۔ وہ بھی زیادہ دیریک خالی نہیں رہتی تھیں۔

یانی بہتا رہتا۔اس کی آ واز کے ساتھ ہمیشہ ایک اور آ واز دل میں آتی تھیکسی دن وہاں جاؤں گا۔

ایسے ہی ایک بت جھڑ کے دن میں وہاں چلا آیا تھا۔ کنارے چلتے ہوئے میں ان بچّوں سے الگ تھا جو پُل کے نیچے کھیل رہے تھے۔انھوں نے شاید مجھے دیکھا بھی نہیں۔وہ پتوں کا ڈھیر بنا دیتے تھے اور انھیں ماچس سے جلا کر بھاگ جاتے تھے۔


شام کی مدھم دھوپ میں دھوئیں کے دائر ہے بھیل جاتے۔ایک سوندھی بؤجز برے کے اِردگرد ہوا میں پھیل جاتی تھی۔ میں پُل سے دور چلا آیا۔ دوسری طرف پیڑوں کی ننگی شاخیس پانی کو چھؤ رہی تھیں۔ وہاں گیلی گھاس کا ایک ٹکڑا ندی کے کنارے تک چلا گیا تھا۔ ڈھلان پراُٹر تے ہی نگاہ اچا نک اس پرٹک گئے۔ یا وَل ٹھٹھک گئے۔

وہ بوڑھا آ دمی تھا۔ ایک چھوٹی می کرمی پر بیٹھا تھا۔ بالکل خاموش، بے حس وحرکت ۔ منھ میں پائپ د بی تھی، جو نہ جانے کب کی بچھ چکی تھی۔ ہاتھ میں مچھلی کپڑنے کا کانٹا تھا — ندی کے کنارے گندلے پانی میں دور تک ڈوبا ہوالیکن اس کا دھیان کا نٹے کی طرف نہیں تھا۔ وہ جزیرے سے پر ہے شہر کے پُلوں کی طرف دیکھ رہا تھا۔ رہ رہ کرمنھ میں دَبی پائپ بِل اٹھی تھی۔

وہ جزیرے کا ساکت کنارہ تھا۔ میں بےمقصد گھومتا ہوا تھک گیا تھا۔ اپنا چمڑے کا بیگ میں نے بھیگی گھاس پر رکھ دیا اور وہن بیٹھ گیا۔

میرے بالکل قریب ایک نگا درخت کھڑا تھا۔ بارش میں بھیگالیکن گرم۔اس کی گرمی دھیرے دھیرے مجھے چھؤنے گئی۔ پچھلے ایک ہفتے سے اس شہر میں پانی برستار ہاتھا۔ گھاس کے نیچے مٹی نم تھی اور اتنی ملائم کہ پیرینچے دہنے لگتے تھے۔

یہ پہلا دن تھا جب بارش تھی تھی۔ بادل اب بھی تھے۔ کچھ جزیرے پر، کچھ ہٹ کرشہر کی پہاڑی پرلیکن اب وہ خالی اور ملک تھے اور ہوا میں اُڑتے معلوم ہوتے تھے۔



خيابان اردو

میں بہت دیریک وہاں بیٹھارہا۔اس دوران بوڑھے نے ایک بھی مچھلی نہیں پکڑی۔ایک بار کا ٹاہلا تھا۔اس نے لیک کر ڈنڈی تھینچی۔ میں نے سوچا،اب ایک تڑ پتا ہوا گوشت کا لوتھڑا او پر آئے گا۔ میں خود شایداً تاؤلے بن میں پانی کے پاس چلا آیا لیکن کچھی نہیں ہوا۔اس نے ندی سے کا ٹا باہر نکالا۔ پھر میری طرف دیکھ کر ہنننے لگا۔ کا ٹا خالی تھا۔ مچھلی بہت صفائی سے اپنا کھا نا پڑا لے گئی تھی۔

ہم دونوں پھراپی اپنی جگہ جیپ جاپ بلیٹھے رہے۔ بوڑھے نے اپنے کانٹے میں جارہ بھرا اور پھر دور ہوا میں اُچھال کراسے یانی میں ڈبودیا۔ بہتے یانی پرایک چوڑا سا دائرہ پھیل گیا۔ دھوپ میں یارے کی طرح چمکتا ہوا اور پھرمٹ گیا۔

اس نے اپنی پائپ دوبارہ سُلگالی اور پُرانے اوورکوٹ کے کالر اوپر کانوں تک چڑھالیے۔ پانی پر تیرتی دھوپ کا ایک ھتہ بچّوں کے لقو سا گھومتا ہوا کنارے آگتا تھا اور ٹوٹ جاتا تھا،لیکن بوڑھے کا دھیان اُدھر نہیں تھا۔ میں طے نہیں کرپایا کہ اس کی آئکھیں کس خاص مرکز پڑکی ہیں۔اس کی آئکھیں کھلی ہیں یا بند، یہ بھی ٹھیک ٹھیک کہہ یانا مشکل تھا۔

لیکن رفتہ رفتہ میرا گمان پختہ ہوتا گیا۔ یہ اندیشہ کس بات کے لیے تھا، میں آج تک ٹھیک سے مجھنہیں پایالیکن یہ بچ ہے کہ انجانے شبہات ضرور تھے۔ وہ صرف ایک بار مجھے دیکھ کر ہنسا تھالیکن حیرت ہے کہ اُس وقت بھی اس نے مجھے پورے طور پرنہیں دیکھا تھا، میری طرف متوجّہ ہوکراُسے بنننے کی ضرورت کیوں محسوس ہوئی؟

مجھے اپنے اندر ایک عجیب سی بے چینی محسوں ہونے گلی۔ اُسے میرے وجود کا ذرا بھی احساس نہیں۔ حالاں کہ میں اس کے اسنے قریب بیٹیا ہوں — ہیہ مجھے بے حد غیر فطری معلوم ہوا۔ انجانے شہر میں اپنائیت کی بھوک اتنی مشحکم ہوتی ہے، بیاس سے پہلے میں نہیں جان یایا تھا۔

بے شک وہ کسی مخصوص شے پراپنی آنکھیں ٹکائے ہوئے تھا،اییا کچھ جومیری آنکھوں کے دائرے سے باہر تھا۔

لیکن میں نے کوشش کی۔ اس کی آنکھوں کے سامنے شہر کا سب سے پرانا پُل تھا۔ اُس کے پَر بے بیشنل تھیٹر کی دیواریں اور حجیت اور چھ میں پُل کا ٹاور جوشام کی ڈوبتی روثنی میں چھلملا رہا تھا، لیکن بیرایی چیزیں تھیں جنھیں اس شہر میں چلتے ہوئے اور گلیوں سے گزرتے ہوئے ہم روز دیکھتے تھے۔ ان میں پچھ خاص یا غیر معمولی کم از کم اس بوڑھے کے لیے تو نہیں تھا جو شاید برسوں سے اس شہر میں رہتا تھا۔ میرا گمان پھر بیدار ہونے لگا۔ اس کے علاوہ بھی پچھ ہے انوکھا یا بالکل علاحدہ

لیکن کیا یہ آدمی د کھے سکتا ہے؟ اچا نک میرے ذہن میں یہ بے ٹکا خیال اُ بھرا۔ وہ بہت بوڑھا ہے۔ ہوا کا ہلکا سا جھونکا آیا۔ دھوپ دھیرے دھیرے اُترنے لگی۔ پورے جزیرے پرایک منجمد خاموثی گھرنے لگی۔ پتے پانی پرچھڑتے تھے اور بہہ جاتے تھے۔

صرف دھوپ کے مکڑے باقی رہ گئے تھے۔ پتھروں پر، ٹہنیوں پر۔ پچھ دیر بعد شام آھیں لے کر چلی جائے گی۔ صرف ہم دونوں وہاں بنے رہیں گے۔

لیکن نہیں وہ جارہا ہے۔ میری نگاہیں اچانک اوپراُٹھ گئیں۔ وہ سے مجھ جارہا تھا۔ اس نے مجھلی پکڑنے کے کانٹے کو پانی سے باہر نکال لیا۔ کینوس کی کرسی کو لپیٹ کر بغل میں دبالیا۔ اس نے بہت پُرانا زردباؤلر ہیٹ پہنا اور پائپ منھ سے نکال کر جیب میں رکھ لیا۔ مجھلی پکڑنے کا حجولا جو خالی تھا اس نے کانٹے کی ڈنڈی پرلٹکا لیا تھا۔

نہ جانے کیوں اس کمحے میرے اندرایک عجیب سی جُھر جھری پھیل گئی۔ ایسامحسوس ہوا جیسے میں بہت پیچیدہ طریقے سے اُس آدمی پر منحصر ہوگیا ہوں اور اس کے جانے سے ہی میں وہ کھو دوں گا جو ایک مدّ ت سے میرے اندر پلتا رہا ہے۔ اس کا یہاں رہنا شاید میرے رہنے سے جُوا ہوا ہے کین اس لمحے شاید بچھ ہوا۔ شاید سو کھے پتوں کی کھڑ کھڑ اہٹ یا شاید کوئی پتھر پانی میں گوھک گیا ہوگا اور وہ چونک گیا۔ اس کے پاؤں دھرتی پر بندھے سے رہ گئے جیسے کسی نے اُسے پکڑ لیا ہو۔ اُس نے ایک بار چیھے مُور کر دیکھا۔ ندی کے بہتے یانی کی طرف اور پھرتیزی سے قدم بڑھا تا ہوا میرے سامنے سے فکل گیا۔

جاتے ہوئے اس نے ایک باربھی میری طرف نہیں دیکھا۔ کچھ دریتک جزیرے میں اس کے پنچے دہتے پتوں کی چرمراہٹ سُائی دیتی رہی۔ پھرسب پہلے جیسا خاموش ہوگیا۔

چند کھوں کے بعد میں اپنی جگہ سے اٹھا اور اسی جگہ پر بیٹھ گیا جہاں کچھ دیر پہلے بوڑھا مجھوارا بیٹھا ہوا تھا۔ گیلی مٹی پر اُس کے جوتوں کے نشان اب بھی دکھائی دیتے تھے۔ بہت لمبے نہیں لیکن کافی چوڑے اور آگے کی طرف تھوڑے بے ڈول۔ وہ مجھے معمولی معلوم ہوئے اور زیادہ دیر تک میرا دھیان اُن پر نہیں بلک سکا۔

تھوڑا اور وقت گزرا۔ بعد میں جب میرا دھیان اپنی طرف گیا تو مجھے جیرانی سی ہوئی۔ در اصل ایک وقفے سے میں بغیر کسی خاص ارادے کے اس طرف دیکھ رہا تھا جہاں کچھ دیر پہلے بوڑھے کی آئکھیں لگی تھیں۔ کنارے کے پاس لگی جھاڑیوں پر پچھ پرندے اُڑے۔ پُشتے سے پچھ دور ایک بہت پُرانے گرجا گھر کے شیشے پر آخری دھوپ کا دھبّا چیک رہا تھا۔ اس کا سابیا ایک ڈبڈباتی سرخ آئکھ کی طرح دریا کے پچھ چیک جاتا تھا۔

میں نے سوچا، کوئی نہیں جانے گا کہ کچھ دیر پہلے تک وہ بوڑھا یہاں، اسی جگہ بیٹھا ہوا تھا۔ اس خیال سے مجھے اطمینان ہوا کہ میں نے اس سے چھٹکارا پالیا۔ بہت ممکن ہے کہ وہ محض گمان ہو، ایک جھوٹا بھٹکا ؤجوا کٹر اجنبی شہروں میں گھومتے ہوئے ہوجا تا ہے۔ ہوٹل کے کمرے میں پہنچتے ہی جب میں اپنے کو نئے سرے سے اکیلا پاؤں گا تو ہر چیز اپنے موزوں اور اصلی دائرے میں لوٹ آئے گی۔ خيابان اردو

سامنے پُل پرٹرام جارہی تھی۔اس کی بتّوں کا سامیہ جھکیلے جھالر کی طرح پانی پر پھسلتا رہا۔ پچھلوگ کھڑ کی سے باہراس جزیرے کود کھیر ہے تھے بالکل اسی طرح فطری ڈھنگ سے جیسے میں آرپار جاتے ہوئے دیکھا کرتا تھا،لیکن اب میں کھڑ کی سے لئکے ہوئے ان کے چہروں کو دیکھ کرڈالی ہو..... مجھے بھی اُن کی طرح پُل کے پارسیدھے چلے جانا چاہے تھا۔

كوشش كرول تو أب بهي جاسكتا هول صرف

مجھے اپنے بیچھے ہلکی ہی آ ہٹ سنائی دی۔ دولڑ کے میری طرف بہت دھیمی رفتار سے چلے آ رہے تھے۔ اس شہر کے دوسر کے لڑکوں کی طرح اُن کے سَر گول اور نیلی ٹو پیوں سے ڈھکے تھے۔ چھوٹے لڑکے کے ہاتھ میں ایک چوڑا رنگ برنگا رومال تھا۔ وہ پیڑوں سے جھڑے ہوئے پیلے اور مرجھائے پتوں کو اُس رومال میں بٹورتا جارہا تھا۔ بڑالڑ کا — جو پہلے سے قد میں اونچا تھالیکن عمر میں زیادہ بڑانہیں لگتا تھا، بے دلی سے ایک چھوٹی ہی ٹہنی ہوا میں گھما تا ہوا چل رہا تھا۔ دونوں جزیرے کے آخری کنارے تک آگئے تھے۔اس جگہتک جہال کنارے پر گلی جھاڑیاں یانی میں بھیگ رہی تھیں۔

چھوٹا لڑکا دیے قدموں سے ڈھلان پر اُترا اوراس نے رومال میں بندھے سارے پتوں کو پانی میں ڈال دیا۔ پھرائس نے اپنی اپنی میں ڈال دیا۔ پھرائس نے اپنی اپنی کوٹ کی دونوں جیبوں سے کچھاور پتے تکالے۔ گیلی مٹی میں لتھڑ سے پتے ۔ اور پھر انھیں بھی دونوں ہاتھوں سے بہتے پانی میں اُس نے بہادیا۔ اس نتی جھے محسوس ہوا کہ بڑا لڑکا جھے دیکھ رہا ہے۔ اب بھی وہ چھوٹی سی ننگی ٹہنی ہوا میں گھما رہا تھا۔ اس کے دانتوں کے نتی گھاس کا ایک تنکا تھا جسے وہ برابر چبائے جارہا تھا۔ چھوٹا لڑکا پتوں کو بہا کراو پر آگیا۔ دونوں اب ایک ساتھ کھڑ ہے جھے دیکھ دیکھ دیکھ دیکھ دیکھ دیکھ دید سے تھے۔

ایک نگاہ ہوتی ہے۔ سیدھی، مستقل اور مشحکم۔ اس میں ہم بندھ جاتے ہیں اور ریل کی طرح کھنچتے چلے جاتے ہیں۔ مجھے اکثر ایسا ہو جاتا ہے۔ سوئی کی نوک کے نیچے جیسے کوئی کیڑا دب جاتا ہے، بدحواس ہوکر تلملا تا ہے پھر کھہر جاتا ہے، حواس باختہ، بدحواس ہوکر تلملا تا ہے پھر کھہر جاتا ہے، حواس باختہ، بدوش اور ساکت ویسے ہی، بالکل ویسے ہی۔

پھر بڑالڑ کا آگے بڑھا۔ بڑی سادگی سے وہ میرے نزدیک چلا آیا۔ مجھے محسوں ہوا، اس کا میرے پاس چلا آنا بالکل فطری تھا۔ ایسالگا کہ بچھلے چند کھوں سے میں خوداس کے لیے منتظر تھا۔

آج کیسے ہو؟ اس نے پوچھا۔ میں کچھ بھی کہہ پاتالیکن مجھے محسوس ہوا، بیچھے کھڑالڑ کا بہت ہی نفرت آمیز انداز میں مسکرار ہاہے۔ " آج بھی خالی ہاتھ ہو؟"

'' خالی ہاتھ؟''میری آنکھیں اپنے ہاتھوں پر جُھک گئیں۔وہ پیج مج خالی تھے۔

''میرا مطلب ان سے نہیں ہے''۔ بڑے لڑکے نے اسی پُر اعتماد اور واضح آواز میں کہا:'' آج بھی تم کچھنہیں پکڑیائے؟'' '' لیکن شخصیں غلط فہمی ہوئی ہے۔ میں وہ نہیں ہوں، جسے تم تلاش کررہے ہو۔ وہ تو کب کا چلا گیا۔''

> ", کہاں؟" ''کان

میں نے اپنے چاروں طرف دیکھا۔ جزیرے پر ڈو بتے سورج کی پیلی اور مُملی سی لالی پھیل گئی تھی۔ دور پُل کے پاس جلتے پتوں کے ڈھیر سے اب بھی دھواں اُٹھ رہا تھالیکن وہ کہیں بھی نہیں تھا۔صرف ہوا چلنے سے پتے بنچوں سے لڑھک کر زمین پر گرنے لگے تھے۔

"وه اب يہال نہيں ہے "ميں نے كہاليكن نہ جانے كيول اس بار ميرى آواز ميں پہلے جبيبا استحكام نہيں تھا۔

''لکینتم تو یہاں ہرروز آتے ہو؟''چھوٹے لڑکے نے کہا۔'' ادھر دیکھو،تمھارے بوٹ کے نشان اب بھی ہیں۔''

میں نے دیکھا، میر کے پیرسے قریب، اب بھی وہ نشان صاف وکھائی دے رہا تھا۔ بھرا بھراسا، چوڑا اور آگے کی طرف سے ذرا بے ڈول۔ ٹوٹی، اُکھڑی ہوئی گھاس کے چھ جوتے کی صاف اور سالم چھاپ۔ بدن کے ایک کٹے حصے کی طرح وہ نشان گیلی زمین سے چیکارہ گیا تھا۔

''لیکن وہ میرانہیں ہے۔'' کچھ بے یقینی کے ساتھ کمزور لہجے میں مکیں نے ردِّ عمل کا اظہار کیا۔ دونوں چپ چاپ کھڑے ر رہے۔ مجھے محسوں ہوا کہ دونوں انتظار کررہے ہیں کہ ثبوت وینے کے لیے اپنے پاؤں آگے بڑھاؤں گا۔خود میرے لیے یہ بات غیرفطری نہیں تھی لیکن کوئی طاقت مجھے روک رہی تھی۔ میں پوری طاقت سے اپنے پیروں کولمبی گھاس میں چھیائے کھڑا رہا۔

یں سر رہ میں ہوں۔ ایسامحسوں ہوا کہ ان کی دل چیپی میری ذات میں ختم ہوگئی۔ چیوٹالڑ کا حسبِ سابق اپنے رومال میں نیچے گرے پتوں کو بٹورتا ہوا دورنکل گیا۔ بڑالڑ کا وہاں کچھ دیر تک کھڑار ہا ۔ میری طرف سے بے فکر اور لاتعلق۔

میں اچا نک چونک گیا۔ وہ اسی جگہ کھڑا تھا جہاں بوڑھا چلتے چند کھوں کے لیے ٹھٹھک گیا تھا۔ اس جگہ اس کی آٹکھیں کسی مرکز پر جا کِلی تھیں، جہاں بوڑھا اتنی دیر سے ایک ٹک دیکھ رہا تھا۔

یہ محض اتفاق تھا، اس سے زیادہ کچھ نہیں کیوں کہ کچھ دیر بعد ہی اُس نے اپنے پاس پڑے ایک ڈھیلے کوٹھوکر مارکر پانی میں لڑھادیا۔ پانی ہلا۔ کہیں بہت نیچے بہت می پرتیں گھلتی چلی گئیں۔جھاڑی کے پاس گیلی مٹی پررینگتے ہوئے کیڑوں کی قطار لمحہ بھر رُک کر پھر آگے بڑھ چلی۔ اس نے منھ کا تنکا پانی میں تھوک دیا۔ سرسے ٹو پی اُ تارکر اُسے ہوا میں ایک دوبار جھٹکا کر اُس نے بہن

خيابان اردو

لیا۔ پھراسی پُرانے انداز سے ٹہنی کو ہوا میں گھما تا ہوا چھوٹے لڑے کے پیچھے چل دیا۔

ا تناہی ہوا۔ دونوں چلے گئے تھے، مجھے اپنے حال پر چھوڑ کر۔ میں پھر وہاں اکیلا چھوٹ گیالیکن اُن کے جانے کے بعد پہلے جبیہا اکیلا پن واپس نہیں آیا۔ جب تک اکیلا پن ساتھ رہتا ہے، چھے معنوں میں تب ہم اکیلے ہوتے ہیں۔ اب میں صرف اپنے ساتھ تھا۔ ساتھ تھا اور مجھے یہ خیال خوف ناک لگا کہ وہ دونوں مجھے سے بچھ چھین کرلے گئے ہیں جواَب تک میرے ساتھ تھا۔

اس کے بعد میں زیادہ دیر تک وہاں نہیں بیٹھ سکا۔ میں پھراپنی پُرانی جگہ واپس آگیا۔ پیڑ کے نئے کے پاس – جہاں اُب بھی میرا بیگ رکھا تھا۔

شہر کی پہاڑیاں اب اندھیرے میں جھپ گئی تھیں لیکن ان کے اوپر پیچھے کی طرف سے اٹھتے ہوئے گوتھک گرجا کے مینارایک نیم فراموش خواب کی طرح ہوا میں ٹنگے تھے۔انھیں دیکھ کرلگتا تھا جیسے ایک کیم شیم پرندہ اڑتا ہوا اچپا نکٹھٹھک گیا ہو، پہاڑی اور گھلے آکاش کے درمیان اس کے دونوں پر اوپر کی طرف ِمڑ گئے ہوں اور پھرا گئے ہوں خالی ہوا میں۔

جزیرے سے کچھ دورشہر کے پُرانے پُل کی بتیاں جھکتی ہی ایک کے بعد ایک جلنے لگی تھیں۔ بہتے پانی میں ان کا سامیٹمٹماتی موم بتیوں کی طرح کانپ جاتا تھا۔

ہتے پانی کو دیکھنا ایک عجیب احساس ہے۔ زیادہ دیر تک مکٹکی لگا کر دیکھتے رہوتو محسوس ہوتا ہے کہ ہمارے وجود میں سے بھی کچھٹوٹ ٹوٹ کر اس کے ساتھ بہدرہا ہے۔ ہمارے اندر دوری کے جو حقے ہیں، جنھیں کبھی کبھارسوتے ہوئے نیند کی لہریں بھگو کر واپس لوٹ جاتی ہیں جو ہماری آ دھی اندھیری زندگی کا حصہ ہیں۔ لگتا ہے، جیسے وہ سیاہ گہرے پانی کے اندر سے انھیں جھا تک رہے ہوں، ہمیں دیکھ رہے ہوں۔

کیا پہلے میں نے بھی دیکھا ہے — ان دونوں لڑکوں کو، جو ابھی ابھی یہاں سے چلے گئے۔اس شہر میں میں اجنبی ہوں۔اگر آج رات اچا نک میں یہاں سے چلا جاؤں تو ہوٹل کے مینیجر اور پولیس کے علاوہ کسی کو کچھ بھی پتانہیں چلے گا نہیں ، یہصرف میرا گمان ہے۔انھوں نے مجھے پہچاننے میں غلطی کی ہے۔ایسا دھوکا اکثر ہوجا تا ہے۔ ہوسکتا ہے، وہ مذاق کر رہے ہوں۔ بچے اکثر غیر ملکیوں کو دیکھ کر مذاق کرتے ہیں۔

مجھے ذراسی خوثی ہوئی کہ وہ چلے گئے۔ میں جان ہو جھ کراس خوثی کو چھپا تا رہا جیسے میں اس پر شرمندہ ہوں۔ جزیرے پرصرف جلتے ہوئے پتوں سے دو چار بجھتی ہوئی لپٹیں اُٹھ جاتی تھیں۔ بچے انھیں اسی طرح جلتا ہوا چھوڑ کر بہت پہلے جاچکے تھے۔ اب چاروں طرف خاموثی تھی ۔ اسی طرح تواتر کے ساتھ، جیسے بہتے پانی کی آواز۔اس بچ جزیرہ اور ندی کی سرحدمٹ گئ تھی یا شاید مٹی

نہیں تھی۔اندھیرے میں پانی کو پہچاننا مشکل تھا۔ بہت غور سے دیکھنے پرایک ہلکی سفیدرقیق لکیرنظر آتی تھی جس پرشام کی ہواتھی جو تبھی پانی میں پُل کی ہتّیوں کو چھکھوڑ کر آ گے کھسک جاتی تھی۔

سردی اچا تک بڑھ گئے۔ میں وہاں سے جانے کا ارادہ کررہا تھا لیکن مجھے محسوس ہوا کہ میں وہاں بالکل اکیلانہیں ہوں۔ دائیں جانب، جہاں جھاڑی تھی، مبلی سی سرسراہٹ ہوئی۔ پہلے دو دھند لے سائے دکھائی دے رہے تھے، بعد میں انھیں صاف صاف الگ دکھ بیا۔ لڑکی کے اسکرٹ کا اگلا حصہ شاید جھاڑی میں پھنس گیا تھا۔ اور وہ اسے نکالنے کے لیے نیچ بھکی تھی۔ شاید جھاڑی کی سرسراہٹ نے ہی میرا دھیان اُن کی طرف تھینچا۔ اُس کے پیچھے جو دوسرا آ دمی تھا، اُسے میں پہلی نگاہ میں دیکھ نہیں پایا تھا۔ شاید اس لیے بھی کہ وہ بغیر پلے ڈلے بالکل خاموش کھڑا تھا۔ شاید اس لیے بھی کہ اس کے لمبے اوور کوٹ نے اندھیرے میں اسے پچھاس ڈھنگ سے چھیالیا تھا کہ غور سے دیکھے بغیر اس کے علا صدہ وجود کو پیچیاننا ناممکن تھا۔

میں نے سوچا: مجھے وہاں سے حیپ چاپ اُٹھ کر چلے جانا چاہیے..... دوسرے دن صبح میں وہ شہر ہمیشہ کے لیے حچھوڑ کر چلا گیا۔

(نزمل ورما)

مشق

سوالا ت

- 1. نومل ورمانے سیر وسیاحت کے دوران مسافر کی جن کیفیات کا ذکر کیا ہے، انھیں اپنے لفظوں میں بیان کیجیے۔
 - 2. افسانه نگارنے بوڑھے مجھوارے کی تصویر کشی کس انداز میں کی ہے؟
- 3. جزیرے کے کنارے اور پُل کے ساتھ غروبِ آفتاب کے جومناظر نرل ورمانے پیش کیے ہیں، ان پرتبمرہ کیجیے۔
 - 4. نمل ورما کے اس افسانے کو مختصراً اپنے لفظوں میں بیان کیجیے۔